

પ્રસાર ભારતી

સમાચાર વિભાગ, આકાશવાણી, અમદાવાદ

Date: 30-11-2025

MORNING: 7.45 TO 7.55

Day: SUNDAY

National News

આકાશવાણી સમાચાર રીટા દવે વાંચે છે.

- 1) પ્રધાનમંત્રી નરેન્દ્ર મોદી આજે સવારે 11 વાગે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે.
- 2) ચક્રવાત દિત્વાના પગલે ઉત્તર તમિલનાડુ, પુડુચેરી અને આંધ્રપ્રદેશના દરિયાકાંઠે ભારે વરસાદની સંભાવના- રેલ્વે મંત્રી અશ્વિની વૈષ્ણવે રેલ સેવાઓના અમલીકરણ અંગે સમીક્ષા બેઠક યોજી
- 3) થાઈલેન્ડના વિદેશ મંત્રી આજથી ભારતની ચાર દિવસની મુલાકાતે - વિદેશમંત્રી જયશંકર સાથે બેઠક કરશે
- 4) મેટાએ સોશીયલ મીડિયા ક્રિએટરો માટે પાંચ નવી ભારતીય ભાષાઓ ઉમેરવાની જાહેરાત કરી
- 5) ક્રિકેટની ત્રણ મેચની ODI શ્રેણીના આજે ભારત અને દક્ષિણ આફ્રિકા વચ્ચે મુકાબલો

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM-MANN KI BAAT

પ્રધાનમંત્રી નરેન્દ્ર મોદી આજે સવારે 11 વાગે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે. માસિક રેડિયો કાર્યક્રમની આ 128મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક, આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર, દૂરદર્શન સમાચાર, પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આજે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

VP-VISIT KURUKSHETRA

ઉપરાષ્ટ્રપતિ સી. પી. રાધાકૃષ્ણન આજે હરિયાણાના કુરુક્ષેત્રની મુલાકાત લેશે. આ મુલાકાત દરમિયાન, શ્રી રાધાકૃષ્ણન કુરુક્ષેત્રના રાષ્ટ્રીય ટેકનોલોજી સંસ્થાનના 20મા દીક્ષાંત સમારોહમાં મુખ્ય અતિથિ તરીકે હાજરી આપશે. તેઓ આંતરરાષ્ટ્રીય ગીતા મહોત્સવની બાજુમાં આયોજિત અખિલ ભારતીય દેવસ્થાનમ સંમેલનમાં પણ હાજરી આપશે.

CYCLONE DITWAH

ચક્રવાતી વાવાઝોડું “દિત્વાહ” છેલ્લા છ કલાકમાં 5 કિમી પ્રતિ કલાકની ઝડપે ઉત્તર તરફ આગળ વધ્યું છે અને ત્યાં કેન્દ્રિત છે. આ વાવાઝોડું કરાઈકલથી લગભગ 80 કિમી પૂર્વમાં, પુડુચેરીથી 160 કિમી દક્ષિણ - દક્ષિણપૂર્વમાં અને ચેન્નાઈથી 250 કિમી દક્ષિણમાં સ્થિત છે. આગામી 24 કલાક દરમિયાન ઉત્તરી તમિલનાડુ-પુડુચેરી દરિયાકાંઠાની સમાંતર લગભગ ઉત્તર તરફ આગળ વધવાની ધારણા છે.

પ્રાદેશિક હવામાન વિભાગની માહિતી અનુસાર, કુકુલોર અને નાગપટ્ટિનમ માટે રેડ એલર્ટ જારી કરવામાં આવ્યું છે

કેન્દ્રીય ગૃહ સચિવે તમિલનાડુ, પુડુચેરી, તેલંગાણા અને આંધ્રપ્રદેશના મુખ્ય સચિવો સાથે તૈયારીઓની સમીક્ષા કરી હતી અને તેમને ઉચ્ચ તકેદારી અને સંકલન જાળવવા નિર્દેશ આપ્યો હતો. કોસ્ટ ગાર્ડે તમિલનાડુના દરિયાકાંઠે ત્રણ જહાજો અને એક વિમાન તૈનાત કર્યું છે અને નાના જહાજોને બંદર પર પાછા ફરવાની સલાહ આપી છે. કટોકટીને પહોંચી વળવા 14 આપત્તિ પ્રતિભાવ ટુકડીને તૈયાર રાખવામાં આવી છે. ચેન્નાઈમાં પુણે અને વડોદરાથી દસ વધારાની NDRF ટીમોને મોકલવામાં આવી છે.

હવામાન વિભાગે ચક્રવાત દિત્વાને પગલે ઉત્તર તમિલનાડુ, પુડુચેરી અને દક્ષિણ આંધ્રપ્રદેશના દરિયાકાંઠે ચક્રવાતી તોફાનની ચેતવણી આપી છે. હવામાન વિભાગે રહેવાસીઓને સલામતી માર્ગદર્શિકાનું પાલન કરવાની અને ઘરમાં રહેવાની સલાહ આપી છે. માછીમારોને સોમવાર સુધી શ્રીલંકા, તમિલનાડુ, પુડુચેરી અને આંધ્રપ્રદેશના દરિયાકાંઠાના વિસ્તારોમાં ન જવાની પણ સલાહ

આપવામાં આવી છે.હવામાન વિભાગે આંધ્રપ્રદેશ, પુડુચેરી, કરાઈકલ અને તમિલનાડુમાં ભારે વરસાદની આગાહી કરી છે.

BYTE: AHMED

ચક્રવાત દિત્વાને પગલે, કેન્દ્રીય રેલ્વે મંત્રી અશ્વિની વૈષ્ણવે રેલ સેવાઓમાં ઓછામાં ઓછો વિક્ષેપ પડે અને મુસાફરો અને દરિયાકાંઠાના વિસ્તારોમાં રહેતા લોકોની સલામતી સુનિશ્ચિત થાય તે માટેની તૈયારીઓની સમીક્ષા કરી.

તેમણે દક્ષિણ રેલ્વેના જનરલ મેનેજર અને અધિકારીઓ સાથે પગલાંની સમીક્ષા કરી. શ્રી વૈષ્ણવે મુસાફરોને મદદ કરવા માટે હેલ્પલાઇન અને પેસેન્જર સહાયતા ડેસ્ક સ્થાપિત કરવાની જરૂરિયાત પર ભાર મૂક્યો.

તેમણે સંબંધિત અધિકારીઓને પરિસ્થિતિ પર નજર રાખવા અને કોઈપણ પ્રતિકૂળ ઘટના માટે સતર્ક રહેવા માટે વિભાગીય, પ્રાદેશિક અને રેલ્વે બોર્ડ સ્તરે વીર રૂમ સક્રિય કરવા નિર્દેશ આપ્યો.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

THAILAND FM INDIA VISIT

થાઈલેન્ડના વિદેશ મંત્રી સિહાસક કુઆંગકેટકેઓ ભારતની ચાર દિવસની મુલાકાતે દિલ્હી પહોંચ્યા છે. વિદેશ મંત્રાલયના પ્રવક્તા રણધીર જયસ્વાલે જણાવ્યું હતું કે આ મુલાકાત વ્યૂહાત્મક ભાગીદારી અને સ્થાયી સંબંધોને મજબૂત બનાવવાની તક છે. તેઓ આજે દિલ્હીમાં સત્તાવાર કાર્યક્રમોમાં હાજરી આપશે.

શ્રી કુઆંગકેટકેઓ દ્વિપક્ષીય ચર્ચા માટે આવતીકાલે હૈદરાબાદ હાઉસ ખાતે વિદેશ મંત્રી એસ. જયશંકરને મળશે.

ઉલ્લેખનીય છે કે બંને દેશો વચ્ચે રાજદ્વારી સંબંધો 1947માં સ્થાપિત થયા હતા, અને બંને પક્ષોએ 2022માં રાજદ્વારી સંબંધોની સ્થાપનાની 75મી વર્ષગાંઠની ઉજવણી કરી હતી.

META

મેટાએ સોશીયલ મીડિયા ક્રિએટરોમાટે પાંચ નવી ભારતીય ભાષાઓ ઉમેરવાની જાહેરાત કરી છે. મુંબઈમાં આયોજિત 'હાઉસ ઓફ ઇન્સ્ટાગ્રામ' ઇવેન્ટમાં, આ જાહેરાત કરવામાં આવી હતી.

ઇન્સ્ટાગ્રામ અને ફેસબુક વપરાશકર્તાઓ ટૂંક સમયમાં તેમની રીલ્સનો મરાઠી, બંગાળી, તેલુગુ, કન્નડ અને તમિલમાં અનુવાદ કરી શકશે. આ અપગ્રેડ AI-આધારિત ઓટોમેટિક ડબ્બિંગ અને લિપ-સિંકિંગ ટેકનોલોજી દ્વારા સંચાલિત છે.

અત્યાર સુધી, આ સુવિધા ફક્ત અંગ્રેજી, હિન્દી, સ્પેનિશ અને પોર્ટુગીઝમાં જ ઉપલબ્ધ હતી. મેટા ભારતીય ભાષાઓ માટે નવા ફોન્ટ્સ રજૂ કરીને તેની 'એડિટ્સ' મોબાઇલ વિડિઓ એડિટિંગ એપ્લિકેશનને પણ વધારી રહી છે.

એપ્લિકેશનના એન્ડ્રોઇડ વર્ઝનમાં હવે દેવનાગરી અને બંગાળી-આસામી સ્ક્રિપ્ટોમાં આકર્ષક ફોન્ટ્સ શામેલ હશે, જે મરાઠી, આસામી, બંગાળી અને હિન્દીને પણ સપોર્ટ કરશે.

CRICKET - IND VS SA ODI

ક્રિકેટની ત્રણ મેચની ODI શ્રેણીના પ્રથમ મુકાબલામાં આજે, ભારત અને દક્ષિણ આફ્રિકા રાંચીના JSCA ઇન્ટરનેશનલ સ્ટેડિયમ ખાતે ટકરાશે. આ મેચ આજે બપોરે 1:30 વાગ્યે શરૂ થશે.

આ શ્રેણીમાં KL રાહુલની આગેવાની હેઠળની ટીમમાં રોહિત અને વિરાટ કોહલી પણ ODI માટે રમશે.

ભારત પર ટેમ્બા બાવુમાની આગેવાની હેઠળની દક્ષિણ આફ્રિકન ટીમ સામે મજબૂત શરૂઆત કરવાનું દબાણ રહશે.

TABLE TENNIS

ટેબલ ટેનિસમાં, IATF મિક્સ ટીમ વિશ્વ કપ માટેની ભારતીય ટીમમાં રાજ્યના માનવ ઠક્કરનો સમાવેશ કરાયો છે.

આ સ્પર્ધા આજથી ચીનના ચેંગડુમાં શરૂ થશે. ભારતીય ટીમમાં ચાર પુરુષ અને ચાર મહિલા સહિત આઠ ખેલાડીનો સમાવેશ કરાયો છે. આ સ્પર્ધામાં 16 દેશોની ટીમો ભાગ લેશે.

મનિકા બત્રા અને માનવ ઠક્કર આઠ સભ્યોની ભારતીય ટુકડીનું નેતૃત્વ કરશે. આઠ સભ્યોની ભારતીય ટીમમાં આકાશપાલ, સત્યિયન ગણશેખરન,

पायस जैन, दलया यलतले, यशस्वलनी धोरडडे अने स्वस्तलक धोषनो ढण
सढावेश थाय छे

અને હવે આજના અખબારોના મુખ્ય સમાચાર રજૂ કરે છે નિકિતા શાહ

- આજના તમામ અખબારોએ વિવિધ રાષ્ટ્રીય અને આંતર રાષ્ટ્રીય સમાચારોને હેડ લાઈનમાં લીધા છે.
- ગુજરાત સમાચારની હેડલાઈન છે સોલાર રેડિએશનથી એરબસના 6 હજાર 500 વિમાનો ઠપ....
- સંદેશ લખે છે દક્ષિણ ભારતમાં ભારે વરસાદ, ફ્લાઈટ રદ....બીએલઓનું માનદ વેતન 6 હજારથી વધારે 12 હજાર કરાયું, 2015 પછી વધારો કરાયો....
- દિવ્ય ભાસ્કર પ્રથમ પાને લખે છે અમદાવાદમાં ન્યુયોર્ક ટાઈમ્સ સ્કેવર જેવી ઈમારત ગાંધીનગરમાં શોપિંગ બેલ્ટ, સુરતમાં બીચ ટુરિઝમ થશે....
- ફૂલછાબની હેડ લાઈન છે સોફ્ટવેર અપડેટને કારણે વિશ્વમાં 6000 વિમાનો ઠપ....
- સોમવારથી શરૂ થતું સંસદનું શિયાળું સત્ર તોફાની બની રહેવાની ધારણા આ હેડલાઈન છે નવગુજરાત સમાચારની
- આ સાથે સ્થાનિક સમાચારો પર નજર કરીએ તો કોમનવેલ્થ ગેમ્સની યજમાની અમદાવાદમાં વિકાસના નવા બેન્યુમાર્ક સેટ કરશે.....ગંભીરા બ્રિજ પાસેનો નવીન પુલ ટુંક સમયમાં ખુલ્લો મુકાશે.....રાજ્યમાં છેલ્લા સપ્તાહમાં તાપમાન 7 ડિગ્રી ઘટ્યું, સોમવારથી ઠંડીનો નવો રાઉન્ડ શરૂ..ખેડૂતોને કમોસમી વરસાદથી થયેલા નુકસાનનો મુદ્દો રાજ્યસભામાં ચર્ચાશે.....જેવા સમાચારો વાંચવા મળી રહ્યા છે.